

जामिया मिल्लिया इस्लामिया
जनसंपर्क एवं मीडिया समन्वयक कार्यालय
प्रेस विज्ञप्ति 11 सितम्बर, 2020

जामिया आरसीए के 12 छात्रों का यूपी पीसीएस-2018 में हुआ चयन

उत्तर प्रदेश लोक सेवा आयोग (यूपीपीएससी) ने आज पीसीएस-2018 परीक्षाओं के नतीजे घोषित किए जिसमें, जामिया मिल्लिया इस्लामिया की आवासीय कोचिंग अकादमी (आरसीए) में कोचिंग और ट्रेनिंग करने वाले 12 छात्रों ने कामयाबी पाई है। आरसीए के 24 छात्र जुलाई-अगस्त 2020 में आयोजित, इस परीक्षा के अंतिम साक्षात्कार में शामिल हुए थे।

ये छात्र पिछले एक साल या उससे अधिक समय से आरसीए में प्रशिक्षण ले रहे हैं और यूपीएससी की सिविल सर्विसेज (प्रीलिम्स) परीक्षा के लिए भी तैयारी कर रहे हैं, जो चार अक्टूबर 2020 को होंगी।

ये कामयाब 12 छात्र उत्तर प्रदेश में एसडीएम, डीएसपी, असिस्टेंट कमिश्नर, असिस्टेंट रिजनल ट्रांसपोर्टेशन आफिसर और बीडीओ आदि बनेंगे।

इस साल अगस्त में आरसीए में कोचिंग और प्रशिक्षण प्राप्त करने वाले 30 उम्मीदवारों का चयन यूपीएससी की सिविल सेवा परीक्षा 2019 में हुआ था। इनमें से 25 आरसीए में रह कर ट्रेनिंग ले रहे थे और 05 ने इसके माँक इंटरव्यू कार्यक्रम में प्रशिक्षण लिया था।

अहमद अज़ीम

जनसंपर्क अधिकारी एवं मीडिया समन्वयक